

	3.സാറാമ്മ ജോർജ്ജ് വലിയചാമക്കാല വീട്, കൊട്ടാരക്കര 4. അഴകപ്പ ചെട്ടിയാർ, കൊട്ടിയൂർ, രാമനാട്ട് എന്നിവർ പേരിൽ
പുതുക്കാട് എസ്റ്റേറ്റ്	യൂണിയൻ കാർഡം പ്രൈവറ്റ് ലിമിറ്റഡ് മാനേജിംഗ് ഡയറക്ടർ വി.കെ. ഇപ്പൻ പേരിൽ

(സി) സർക്കാർ ഭൂമി ഏതെങ്കിലും വ്യവസ്ഥയിൽ കരാർ ചെയ്ത് നടത്തുന്ന എസ്റ്റേറ്റുകൾ ഇവിടെ നിലവിലുണ്ടോ; എങ്കിൽ അവ ഏതൊക്കെയാണെന്ന് എന്ത് വ്യവസ്ഥയിലാണ് ഭൂമി നൽകിയിട്ടുള്ളതെന്ന് വ്യക്തമാക്കാമോ;

&

(ഡി) അപ്രകാരമുള്ള ഓരോ എസ്റ്റേറ്റുകളുടെയും വിസ്തൃതി എത്രയെന്ന് അറിയിക്കാമോ?

ഇല്ല; ബാധകമല്ല.

കോഴിക്കോട് ജില്ലയിലെ റീസർവ്വേ നടപടികൾ

347 (957) ശ്രീ. തോട്ടത്തിൽ രവീന്ദ്രൻ: താഴെക്കാണുന്ന ചോദ്യത്തിന് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

കോഴിക്കോട് ജില്ലയിൽ റീസർവ്വേ നടപടികൾ പൂർത്തീകരിക്കാത്തതിനാൽ സർക്കാർ ഭൂമി കയ്യേറ്റമുൾപ്പെടെ (വനഭൂമി പുറമ്പോക്ക്) റിപ്പോർട്ട് ചെയ്യപ്പെടുകയും ആയതു മൂലം പൊതുജനങ്ങൾക്ക് ബുദ്ധിമുട്ട് നേരിടുകയും ചെയ്യുന്ന സാഹചര്യത്തിൽ റീസർവ്വേ പൂർത്തീകരിക്കുവാൻ എന്ത് നടപടികളാണ് സ്വീകരിക്കുവാൻ ഉദ്ദേശിക്കുന്നതെന്ന് വ്യക്തമാക്കാമോ?

കോഴിക്കോട് ജില്ലയിൽ കോഴിക്കോട്, വടകര, കൊയിലാണ്ടി, താമരശ്ശേരി എന്നീ താലൂക്കുകളിലായി ആകെയുള്ള 118 വില്ലേജുകളിൽ 14 വില്ലേജുകളുടെയും 4 ദേശങ്ങളുടെയും റീസർവ്വേ ജോലികൾ പൂർത്തിയാക്കിയിട്ടുണ്ട്. ബാക്കി 104 വില്ലേജുകളുടെയും 2 ദേശങ്ങളുടെയും റീസർവ്വേ ജോലികൾ ശേഷിക്കുന്നു. ഇതിൽ 2 വില്ലേജുകളുടെയും 2 ദേശങ്ങളുടെയും റീസർവ്വേ ജോലികൾ പുരോഗമിച്ചുവരുന്നു. സംസ്ഥാനത്തെ എല്ലാ വില്ലേജുകളുടെയും ഡിജിറ്റൽ ഭൂരേഖ തയ്യാറാക്കുക, ടി രേഖകൾ റവന്യൂ, രജിസ്ട്രേഷൻ വകുപ്പുകളിലെ ഭൂസംബന്ധമായ സേവനങ്ങളുമായി സംയോജിപ്പിച്ച് മാപ്പ് ഉൾപ്പെടെയുള്ള സേവനം ലഭ്യമാക്കുകയെന്ന ലക്ഷ്യത്തോടെ

ഇന്റഗ്രേഷൻ ഓഫ് ലാൻഡ് റിക്കാർഡ്സ് സർവ്വീസ് ഡെലിവറി എന്ന പ്രോജക്ട് ആവിഷ്കരിച്ചിട്ടുണ്ട്. സർവ്വേ ഉപകരണങ്ങളുടെ കുറവ് പരിഹരിക്കുന്നതിന് ആധുനിക സർവ്വേ സാങ്കേതികവിദ്യയായ Continuously Operating Reference Station (CORS) നെറ്റ്‌വർക്ക് സംസ്ഥാനത്ത് സ്ഥാപിക്കുന്നതിനും Real-time kinematic positioning (RTK) ഉപകരണങ്ങളുടെ സഹായത്താൽ സർവ്വേ ജോലികൾ ത്വരിതപ്പെടുത്തുന്നതിനും ലക്ഷ്യമിടുന്നു. ടി സാങ്കേതിക വിദ്യയിൽ കൂടുതൽ പരിജ്ഞാനമുള്ള സർവ്വേ ഓഫ് ഇന്ത്യ മുഖേന ഇത് സംസ്ഥാനത്ത് സ്ഥാപിക്കുന്നതിനുള്ള നടപടികൾ സ്വീകരിച്ചുവരുന്നു. കൂടാതെ വകുപ്പിലെ ഉദ്യോഗസ്ഥരുടെ മേൽനോട്ടത്തിൽ ലൈസൻസ്ഡ് സർവ്വേയറുടെകൂടി സേവനം വിനിയോഗിച്ച് സർവ്വേ ചെയ്യുന്നതിന് ലക്ഷ്യമിടുന്നതും പദ്ധതിക്കാവശ്യമായ തുക Rebuild Kerala Initiative (RKI)-ൽനിന്നും ലഭ്യമാക്കുന്നതിനുള്ള ശുപാർശ സർക്കാരിന്റെ പരിഗണനയിലാണ്. പ്രസ്തുത നടപടികൾ പൂർത്തിയാകുന്നമുറയ്ക്ക് കോഴിക്കോട് ജില്ലയിൽ ശേഷിക്കുന്ന വില്ലേജുകളുടെ റീസർവ്വേ ജോലികൾക്ക് മുൻഗണന നൽകി കൂടുതൽ കൃത്യതയോടും സമയബന്ധിതമായും റീസർവ്വേ പ്രവർത്തനം പൂർത്തിയാക്കുവാൻ സാധിക്കുന്നതാണ്.

1963-ലെ കേരള ഭൂപരിഷ്കരണ നിയമം

348 (958) ശ്രീ. എൻ. ഷംസുദ്ദീൻ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) 1963-ലെ കേരള ഭൂപരിഷ്കരണ നിയമങ്ങളും അനുബന്ധ ചട്ടങ്ങളും പ്രകാരം സർക്കാർ ഏറ്റെടുത്ത മിച്ചഭൂമിയുടെ കണക്ക് ലഭ്യമാക്കുമോ?

ക്രമ നമ്പർ	ജില്ല	ഏറ്റെടുത്ത മിച്ചഭൂമിയുടെ വിവരം (ഹെക്ടറിൽ)
(1)	(2)	(3)
1	തിരുവനന്തപുരം	503.5466
2	കൊല്ലം	763.5613
3	പത്തനംതിട്ട	95.3158
4	ആലപ്പുഴ	2185.1951